
Shri Raghava Praptibodha

श्रीराघवप्रप्तिबोधः

Document Information



Text title : Raghava Praptibodhah

File name : rAghavaprAptibodhaH.itx

Category : raama, rAmAnanda

Location : doc_raama

Author : rAghavAnandAchArya

Latest update : January 22, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2024

sanskritdocuments.org



ಶ್ರೀರಾಘವಪ್ರಾಪ್ತಿಬೋಧಃ



ರಾಘವಂ ಚ ಗುರುಂ ನತ್ವಾ ವ್ಯಾಸಂ ಬೋಧಾಯನಂ ತಥಾ .
ರಾಘವಪ್ರಾಪ್ತಿಬೋಧಂ ಹಿ ಕುರ್ವೇ ರಾಘವಭಕ್ತಿದಂ .. 1..
ಬದ್ಧೋಽಯಮಥ ಜೀವಾತ್ಮಾ ಸಂಬದ್ಧೋಽನಾದ್ಯಮಾಯಯಾ .
ಭವತ್ಯವಿದ್ಯಯಾ ಚಾಸ್ಯ ತ್ವಹಂತಾಮಮತಾದ್ವಯಂ .. 2..
ರಾಗದ್ವೇಷದ್ವಯಂ ಚಾಪಿ ಜಾಯತೇಽವಿದ್ಯಯಾಽಽತ್ಮನಃ .
ಅವಾಪ್ನೋತಿ ತತಶ್ಚಾಯಂ ಜೀವೋ ದೇಹಚತುಷ್ಟಯಂ .. 3..
ಶಬ್ದಾದಿವಿಷಯೇಷ್ಟಸ್ಯ ಜಾಯತೇಽಭಿರುಚಿಸ್ತತಃ .
ವಿಷಯಾನ್ ಸೇವಿತುಂ ಚಾಯಮಸನ್ಮಾರ್ಗೇ ಪ್ರವರ್ತತೇ .. 4..
ಅಸತ್ಯಭಾಷಕಸ್ತತ್ರ ಚಾಸಕ್ತಃ ಸ್ತೇಯಕರ್ಮಣಿ .
ಹಿಂಸಾದಿನಿರತೋ ಭೂತ್ವಾ ನೀಚಸೇವಾಮುಪೈತಿ ಹಿ .. 5..
ಯದಾ ಯಾತಿ ವಿಪನ್ನಃ ಸನ್ ಕಿಂಕರ್ತವ್ಯವಿಮೂಢತಾಂ .
ತದಾ ಹೃದಿ ಹಿ ರಾಮಸ್ಯ ಕೃಪಾ ಕಾಽಪ್ಯುಪಜಾಯತೇ .. 6..
ದಯಾದ್ರೋ ವೀಕ್ಷತೇ ಜೀವಂ ಸ್ವಾಮೀ ರಾಮೋ ದಯಾಂಬುಧಿಃ .
ಪ್ರಸನ್ನಚಿತ್ತತಾಂ ಪ್ರಾಣೀ ರಾಮಪ್ರೀತ್ಯೋಪಯಾತ್ಯಥ .. 7..
ಸತ್ಪೋದ್ರೇಕಂ ಚ ಸಂಪ್ರಾಪ್ನೋ ಭೂತ್ವಾ ಸುಕೃತಮಿಚ್ಛತಿ .
ಸಂಗತಿಂ ಚ ತತೋ ಯಾತಿ ರಾಮಭಕ್ತಮಹಾತ್ಮನಾಂ .. 8..
ವಿಷಯೇಭ್ಯೋ ವಿರಕ್ತಾನಾಮಾತ್ಮನಾತ್ಮಪ್ರಬೋಧಿನಾಂ .
ಸಂಜಾಯತೇ ತತಶ್ಚಾಸ್ಯ ಸದಾಚಾರ್ಯಸಮಾಶ್ರಯಃ .. 9..
ಶಿಷ್ಯಭೂತಂ ತತೋ ಜೀವಂ ಸದಾಚಾರ್ಯಃ ಪ್ರಬೋಧತಿ .
ಶರೀರಾದಿಂದ್ರಿಯೇಭ್ಯೋಽಥ ಪ್ರಾಣೇಭ್ಯೋ ಬುದ್ಧಿತಸ್ತಥಾ .. 10..
ಭಿನ್ನೋ ಜೀವಶ್ಚ ನಿತ್ಯೋಽಣುಃ ಕರ್ತಾ ಭೋಕ್ತಾಽಥ ಚೇತನಃ .
ಜಗದ್ಧೇತೋಶ್ಚ ರಾಮಸ್ಯ ಶೇಷೋ ದೇಹಸ್ತಥೈವ ಚ .. 11..
ಶ್ರೀರಾಮಪರತಂತ್ರಃ ಸ ನ ಸ್ವತಂತ್ರಃ ಕದಾಪಿ ಹಿ .
ರಾಘವಾಧೀನತಾಸೀಮಾ ವೈಷ್ಣವಾಧೀನತಾ ಮತಾ .. 12..
ಶ್ರೀರಾಮಪದಕೈಂಕರ್ಯಂ ಫಲಂಚಾಸ್ಯಾ ಮತಂ ಬುದ್ಧಿಃ .
ತಸ್ಯ ಪ್ರತಿಭಟಶ್ಚಾತ್ರಾಹಂಕಾರಃ ಸಮುದೀರಿತಃ .. 13..

ಮಮಕಾರಸ್ತಥಾ ದೇಹಸಂಬಂಧೋಽಪಿ ತಥಾ ಸ್ಮೃತಃ .
ಶ್ರೀರಾಮಚರಣಾವೇವ ಸಮರ್ಥೌ ತನ್ನಿವರ್ತನೇ .. 14..
ಜ್ಞಾಪಕಂ ಕಥಿತಾರ್ಥಾನಾಂ ರಹಸ್ಯತ್ರಯಮೀರಿತಂ .
ಭವತ್ಯಥ ಕೃತಜ್ಞೋ ಹಿ ಶಿಷ್ಯಶ್ಚಾಸೌ ತು ಸದ್ಗುರೌ .. 15..
ಸಾತ್ವಿಕವೈಷ್ಣವಾನಾಂ ಚ ತತೋ ಯಾತಿ ಸುಸಂಗತಿಂ .
ಸದಾಚಾರ್ಯಸ್ಯ ಕೈಂಕರ್ಯೇಽಧಿಕಾರಂ ಲಭತೇ ತತಃ .. 16..
ಸದಾಚಾರ್ಯಸ್ಯ ಕೈಂಕರ್ಯಂ ದ್ವಿಧಾ ಪ್ರಾಜ್ಞೈಃ ಸಮೀರಿತಂ .
ಇಷ್ಟಸ್ಯ ಕರಣಂ ಚಾತ್ರಾನಿಷ್ಟಸ್ಯಾಕರಣಂ ತಥಾ .. 17..
ಅಭಾವೇ ಚೈತಯೋಶ್ಚಾತ್ರ ಶಿಷ್ಯಂ ತ್ಯಜತಿ ಸದ್ಗುರುಃ .
ಆಚಾರ್ಯೇಣ ಪರಿತ್ಯಕ್ತಂ ಶ್ರೀರಾಮೋ ವಿಜಹಾತಿ ಹಿ .. 18..
ಅರ್ಜನೀಯಾ ತತಃ ಪ್ರಾಜ್ಞೈಃ ಸದಾಚಾರ್ಯಕೃಪೈವ ಹಿ .
ಪ್ರಾಪ್ಯತೇ ಸಾ ಚ ರಾಮಸ್ಯ ತದೀಯಸ್ಯ ಚ ಸೇವನಾತ್ .. 19..
ರಾಮರಾಮೀಯಸೇವಾತಃ ಪ್ರಸನ್ನೇ ಸತಿ ಸದ್ಗುರೌ .
ಗುರುಪ್ರೀತೇ ಚ ಶಿಷ್ಯೇ ಹಿ ಶ್ರೀಮದ್ರಾಮಃ ಪ್ರಸೀದತಿ .. 20..
ಸಾಕೇತೇ ಪರಮಪ್ರಾಪ್ಯಃ ಶ್ರೀರಾಮಃ ಸಕಲೇಶ್ವರಃ .
ಸ್ವಪ್ರೀತೇನೈವ ಸಂಪ್ರಾಪ್ತೋ ರಾಮೋ ಭವತಿ ನಾನ್ಯಥಾ .. 21..
ಶ್ರೀಹರ್ಯಾನಂದ ಶಿಷ್ಯಶ್ರೀರಾಘವಾನಂದ ನಿರ್ಮಿತಃ
ರಾಘವಪ್ರಾಪ್ತಿಬೋಧೋಽಯಂ ಭೂಯಾದ್ ರಾಘವಭಕ್ತಿದಃ .. 22..
ಇತಿ ದುರ್ವಾದಧ್ವಾಂತಮಾರ್ತುಂಡ ಜಗದ್ಗುರು ಶ್ರೀರಾಘವಾನಂದಾಚಾರ್ಯ
ಸಿದ್ಧಸಂರಾಟ್ಯಣೀತಾ ಶ್ರೀರಾಘವಪ್ರಾಪ್ತಿಬೋಧಃ ಸಂಪೂರ್ಣಃ .

Proofread by Mrityunjay Pandey

Shri Raghava Praptibodha

pdf was typeset on January 23, 2024

Please send corrections to sanskrit@cheerful.com

